



## પ્રો. ઠાકોરભાઈ કે. નાયક આસિસ્ટન્ટ પ્રોફેસર, સંસ્કૃત વિભાગ

નવસારી જિલ્લાના ખેરગામ તાલુકાના છેવાડાના કાકડવેરી ગામમાં પ્રો. ઠાકોરભાઈ કે. નાયકનો જન્મ થયેલો. તેઓ સાતમા ધોરણમાં ભણતા હતા ત્યારથી જ તેમણે પિતૃછાયા ગુમાવી દીધી હતી. તેઓએ માતા અને મોટા ભાઈઓ તથા બહેનોના સહારે પ્રાથમિક શિક્ષણ પ્રાપ્ત કર્યું હતું.

૧૯૮૮માં તેઓએ વલસાડ જિલ્લાની જે. પી. શ્રોફ આર્ટ્સ એન્ડ કોમર્સ કોલેજમાં એફ.વાય.બી.એ.માં એડમિશન લીધું. ત્યાં શરૂઆતથી જ હોસ્ટેલમાં રહ્યા અને ૧૯૯૨માં બી.એ. અને ૧૯૯૪માં એમ.એ. પૂર્ણ કર્યું હતું. તેઓએ ખેરગામ તાલુકાની સરકારી કોલેજમાં ૧૯૯૬-૯૭થી માનદ્ સેવા આપવાનું કામ શરૂ કર્યું. તેઓએ ૧૯૯૮માં નેટની પરીક્ષા સફળતાપૂર્વક પાસ કરી છે.

૨૦૦૧થી ગુજરાત સરકારે નવી સરકારી કોલેજ શરૂ કરી જેમાં સુરત જિલ્લાના મહુવા તાલુકામાં કરચેલિયા ગામે પણ સરકારે મંજૂરી આપી હતી. જેમાં તેઓ ૨૦૦૨થી જોડાયા. તા. ૯-૪-૨૦૦૭થી સમર્પણ આર્ટ્સ એન્ડ કોમર્સ કોલેજમાં અધ્યાપક તરીકે કાર્યરત છે.

૨૦૧૨માં તેઓએ ધોરણ ૧૦ અને ૧૨ની બોર્ડની પરીક્ષામાં વિજિલન્સ સ્કવોર્ડ સભ્ય તરીકે સાબરકાંઠા જિલ્લામાં ફરજ બજાવેલી છે. આ ઉપરાંત તેઓએ ગુજરાત યુનિવર્સિટી દ્વારા લેવાતી તમામ ફેકલ્ટીની પરીક્ષામાં ઓબ્ઝર્વર તરીકેની પણ ફરજ બજાવેલી છે. તેઓ ભાવનગર યુનિવર્સિટી પરીક્ષાના પેપર સેટિંગ તથા એસેસમેન્ટ વગેરેનાં પણ કાર્ય કરે છે. સરકારી હોસ્ટેલમાં જ્યારે વિદ્યાર્થીઓના પ્રવેશ ઈન્ટરવ્યૂ લેવામાં આવે ત્યારે સરકારી પ્રતિનિધિ તરીકે તેઓ ઈન્ટરવ્યૂમાં ફરજ બજાવે છે.

૨૦૧૨થી પૂર્ણ સમયના અધ્યાપક તરીકે તેઓની નિમણૂક થઈ ત્યારથી તેઓએ ઓરિએન્ટેશન કોર્સ અને બે રિફ્રેશર કોર્સ પણ કરેલા છે. ત્રણ જેટલા એફ.ડી.પી. કોર્સ કરેલા છે. સંસ્કૃત સાહિત્ય અકાદમી, રાષ્ટ્રીય, આંતરરાષ્ટ્રીય એમ પચીસ જેટલા સેમિનાર એટેન્ડ કરેલા છે. તા. ૧૪-૧૫ ઓક્ટોબર ડૉ. બાબાસાહેબ આંબેડકર ઓપન યુનિવર્સિટી દ્વારા જ્યોતિર્મય પરિસર છારોડી ખાતે આંતરરાષ્ટ્રીય સેમિનાર રાખવામાં આવ્યો હતો, જેમાં તેઓ ચેરપર્સન તરીકે હતા. તેઓના ત્રણ લેખ પણ છપાયેલા છે. ‘જ્ઞાનપિપાસા’ નામના સામયિકમાં ‘પુરુષાર્થ’ શબ્દની વિભાવના પુરાણોના સંદર્ભમાં અને બીજું ‘જનરલ એજ્યુકેશનલ ડ્રિજ’ નામના સામયિકમાં ‘ભાગવત પુરાણમાં ભક્તિ’ તથા ‘ઉડાન’માં ‘મેઘદૂત એક ખંડકાવ્ય’ આમ તેઓના ત્રણ જેટલા લેખ છપાયેલા છે. ઉત્તર ગુજરાત યુનિવર્સિટી પાટણ ખાતે ઉમા આર્ટ્સ અને નાથીબા કોમર્સ કોલેજના સંસ્કૃત વિભાગનાં પૂર્વ અધ્યક્ષા ડૉ. યોગિનીબેનના માર્ગદર્શન હેઠળ પીએચ.ડી.નું કાર્ય હાલ ચાલુ છે. પીએચ.ડી. માટેનો તેઓનો વિષય ‘શ્રી હરિવંશપુરાણમાં શ્રીકૃષ્ણચરિતમ્ સમીક્ષાત્મક અધ્યયન’ છે. હાલમાં તેઓ સંસ્થામાં એસ.સી. એસ.ટી., ઓ.બી.સી. સેલના કો.ઓર્ડિનેટર તરીકે કાર્યરત છે. ૨૦૨૦-૨૧થી આદિવાસી કર્મચારી દ્વારા રચાયેલ ‘આકાશ ગુજરાત’ નામના સંગઠનમાં સભ્ય તરીકે કાર્યરત છે.





ડૉ. વિજયભાઈ પંડ્યાસાહેબનું વ્યાખ્યાન : વિષય : ભાષાનું મહત્ત્વ  
(તા. ૨૨-૭-૨૦૧૫)



વર્ષ ૨૦૦૭-૦૮ માં સંસ્કૃત વિષયમાં ગોલ્ડ મેડલ મેળવવા બદલ  
વિદ્યાર્થી મહેશભાઈ મકવાણાનું ટ્રોફી અને સર્ટિફિકેટ સાથે સન્માન



એન.એસ.એસ. ઓરિએન્ટેશન પ્રસંગે વિદ્યાર્થીઓને સંબોધન  
(તા. ૨૫-૬-૨૦૧૯)



વર્ષ ૨૦૦૯-૧૦માં કોલેજ કક્ષાએ પ્રથમ આવનાર  
વિદ્યાર્થી જયેશભાઈ એમ. વસાવાનું સન્માન



એન.એસ.એસ. કેમ્પ દરમિયાન વાવોલ ગામે બ્લડ ડોનેશન કેમ્પ  
(તા. ૨૮-૧૧-૨૦૧૯ થી ૪-૧૨-૨૦૧૯)



યુવક મહોત્સવમાં સુંદર વ્યવસ્થાપન બદલ સન્માન  
(તા. ૫-૩-૨૦૨૦)



સ્વચ્છ ભારત અભિયાન સંયોજક



એન.એસ.એસ. શિબિર સંયોજક